

Devakali Ashtakam Devakali Mahima Stotram

——
దేవకాల్యష్టకమ్ అథవా దేవకాలీమహిమా స్తోత్రమ్

——
Document Information



Text title : devakAlyaShTakam

File name : devakAlyaShTakam.itx

Category : devii, aShTaka, devI, dashamahAvidyA

Location : doc_devii

Author : Durgaprasad DvivedI

Transliterated by : Rajani Arjun Shankar

Proofread by : Rajani Arjun Shankar

Latest update : October 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 9, 2022

sanskritdocuments.org



దేవకాల్యష్టకమ్ అథవా దేవకాలీమహిమా స్తోత్రమ్



తే దేవకాలి ! కలికర్మ వినాశయన్తి
వందారు-సంహతిషు శర్మ వికాశయన్తి ।
జ్ఞానామృతాని హృదయే పరివాహయన్తి
యే తావకీన-పదపఙ్కజమర్చయన్తి ॥ ౧ ॥

తే దేవకాలి ! కుల-కీర్తిముదఙ్చయన్తి
దిక్షు ప్రతాప-పటలీమవతంసయన్తి ।
విద్యా-పరిష్కృతి-చణానపి మూకయన్తి
యేఽన్తః సదైవ భవతీమధివాసయన్తి ॥ ౨ ॥

తే దేవకాలి ! భువనాని వశం నయన్తి
శిష్టిం నృపేన్ద్ర-ముకుటేషు నివేశయన్తి ।
దుఃఖాన్దకార-పటలాని విపాటయన్తి
యే త్వాముదార-కరుణామస్పృణాం శ్రయన్తి ॥ ౩ ॥

తే దేవకాలి ! కవితామృతమూర్జయన్తి
సంసత్సు వాద-నిపుణానపి తర్జయన్తి ।
కామాది-కర్కశ-రిపు-ప్రకరాజ్ఞయన్తి
యే తావక స్మరణ-సౌభగమూర్జయన్తి ॥ ౪ ॥

తే దేవకాలి ! కలిసమ్పదమర్దయన్తి
దుర్వాసనాన్ద-తమసాని విమర్దయన్తి ।
సౌభాగ్య-సారిణి ! జగన్తి పవిత్రయన్తి
యే శ్రీమతీం హృదయ-వేశ్మని చిత్రయన్తి ॥ ౫ ॥

తే దేవకాలి ! సుఖ-సూక్తిమదభ్రయన్తి
విద్యా-కలాప-కృషి-మణ్డలమభ్రయన్తి ।
దేశాన్తరేషు చరితాని విశేషయన్తి
యే శర్మ-ధామ తవ నామ నిరూపయన్తి ॥ ౬ ॥

తే దేవకాలి ! కుకృతాని నికృన్తయన్తి

సంసార-దుఃఖ-నిగడాని విభజ్ఞాయన్తి ।

శాన్తిం పరామధిమనః పరిచారయన్తి

యే తవత్కథామృత-రసాన్ సతతం ధయన్తి ॥ ౭ ॥

తే నూత్నేన్ద్రివరాభే ! భవభయ-జలధిం శీఘ్రముల్లజయన్తి

ప్రధ్మాతస్వర్ణవర్ణే ! నిఖిల-సుఖ-కలోల్లాసమాసాదయన్తి ।

ఫుల్లన్-మల్లీ-మత్తల్లీ-ప్రతిభట-సుషమే ! హర్షముత్కర్షయన్తి

శ్రీమాతః ! సతతం యే తవ భజనవిధౌ చిత్తమాయోజయన్తి ॥ ౮ ॥

అయోధ్యా-ప్రాన్త-వాసిన్యాః సుదర్శన-కృతస్థితేః ।


దేవకాల్యాః స్తోత్రమేతత్ పఠతాం ఘటతాం శివమ్ ॥ ౯ ॥

ఇతి శ్రీదుర్గాప్రసాదద్వివేదీవిరచితం దేవకాల్యష్టకమ్ అథవా దేవకాలీమహిమా స్తోత్రం
సమూర్ణమ్ ।

Encoded and proofread by Rajani Arjun Shankar

——
Devakali Ashtakam Devakali Mahima Stotram

pdf was typeset on July 9, 2022

——
Please send corrections to sanskrit@cheerful.com

